

34. Il-Gazzija

Ix-xitla tal-Gazzija
tagħmel ġliba ta' nwar,
u ġo kull nwara safra
ġliba ta' żrieragħ żgħar.

U meta jsir Settembru
liż-żrieragħ safranin
tagħtihom biex itiru
par ġwienah bajdanin,

U jtiru qalb l-għelieqi
ġol-blat u fuq ix-xtut,
ġol-wied u fuq il-għolja
fit-toroq u fil-bjut.

U kull zerriegħa tagħmel
xitla bi ġliba nwar,
u ġo kull nwara safra
ġliba ta' żrieragħ żgħar.

Li kellu jagħmel angli
flok żrieragħ safranin,
il-Gazzi jimla l-ġenna
fil-medda ta' tliet snin!